

مورنگا کی اہمیت، استعمال اور طریقہ کاشت



ZTBL



جدید سائنسی تحقیق کی بنیاد پر جرن پودوں نے بہت اہمیت حاصل کی ہے ان میں ایک ”مورنگا“ ہے۔ مورنگا بے پناہ غذائی، طبی اور صنعتی اہمیت کا حامل پودا ہے۔ اس پودے کی *Moringa oleifera* وہ خاص قسم ہے جو دنیا بھر میں انسانوں اور جانوروں کے لیے بہت زیادہ غذائی اہمیت رکھتی ہے اور دنیا میں اسے کرشماتی پودے کا نام دیا گیا ہے۔ خوش قسمتی سے پاکستان میں زیادہ تر یہی قسم پائی جاتی ہے۔ جسے مقامی زبان میں سو بانجنا کہا جاتا ہے۔ تحقیق سے یہ بات ثابت ہے کہ مورنگا کے پتوں میں دودھ سے دو گنا زیادہ پروٹین اور چار گنا زیادہ کیمیشیم، گاجر سے چار گنا زیادہ وٹامن A، سنگترے سے سات گنا زیادہ وٹامن C، کیلے سے تین گنا زیادہ پوٹاشیم اور دہی سے دو گنا زیادہ پروٹین پائی جاتی ہے۔ پتوں کے علاوہ اس کے ہر حصے میں بھی بہت زیادہ غذائی اور طبعی اجزاء مثلاً وٹامنز، کیمیشیم، میگنیشیم، فاسفورس اور زنک وغیرہ پائے جاتے ہیں جو کہ بہت سی بیماریوں کو قابو کرنے کے لیے اہمیت کے حامل ہیں۔ اس پودے کا ہر حصہ قابل استعمال ہے۔

مورنگا بہت تیزی سے اگنے والا درخت ہے۔ اس کا قدرتی مسکن بالخصوص شمالی انڈیا اور جنوبی پاکستان ہے اب یہ استوائی اور نیم استوائی براعظموں ایشیا، امریکہ اور لاطینی امریکہ میں بھی پایا جاتا ہے۔ یہ پودا پاکستان میں سندھ اور جنوبی پنجاب کے علاقوں میں صدیوں سے اپنی پہچان رکھتا ہے۔ اس کے علاوہ یہ نیم پہاڑی علاقوں ندی نالوں کی پرانی گزرگاہوں جو ریتیلی یا کنکر ٹیلی زمینوں سے ملتی ہوں بھی اس کا مسکن ہے۔ اس کی چھال بھورے رنگ کی کارک کی طرح نرم، موٹی اور دراڑوں والی ہوتی ہے۔ مورنگا کے پتے جنوری، فروری میں زرد ہو کر نارنجی شروع ہو جاتے ہیں۔ نئی کونٹیلں اور پھول فروری اور مارچ میں کھلتے ہیں اس کی پھلیاں اپریل سے جون تک پک جاتی ہیں اس پودے کا ہر حصہ اپنی خاص خوبیوں کی بدولت بے مثال ہے۔

مورنگا کے چند منتخب استعمالات

غذائی استعمال:

مورنگا کے تمام حصوں کو غذا کے طور پر استعمال کیا جاسکتا ہے اس کے پھل کو مورنگا کی پھلیاں کہتے ہیں۔ جو سبزی کے طور پر پکانی جاتی ہیں اور اچار دلانے کے کام آتی ہیں۔ اس طرح اس کے پھول اور کونٹیلں بھی سبزی کے طور پر پکانے کے کام آتی ہیں اور جنوبی پنجاب میں بہت شوق سے کھائی جاتی ہیں۔ مگر کئی دفعہ پھولوں کا کڑوا پانی نکالنے سے اور زیادہ پکانے سے اس کی غذائی افادیت بہت کم ہو جاتی ہے۔ مورنگا کے نئے پودوں کی جڑیں سو بانجھے کی مولیاں کہلاتی ہیں جو عام مولیوں کی جگہ پکانے کے لیے اور اچار ڈالنے کے لیے استعمال ہوتی ہیں۔ اس کی مولیوں اور پھلیوں سے بننے والا اچار انتہائی لذیذ اور توانائی بخش ہوتا ہے اس کے پتوں کی چٹنی اور سوپ بھی انتہائی مزیدار اور توانائی بخش ہے۔

مورنگا کی سب سے زیادہ غذائیت اس کے تازہ پتوں اور پھولوں میں ہے جو دیگر پتوں والی سبزیات کی مانند پکائے جاتے ہیں۔ دنیا میں سب سے زیادہ غذائی استعمال سو بانجھے کے خشک پتوں کا بطور سفوف استعمال ہے۔ پتوں کو چھاؤں میں خشک کر لیا جاتا ہے جسے بعد میں پیس کر ہوا بند مہتابان میں محفوظ کر لیا جاتا ہے۔ بالغ افراد کے لیے 50 گرام جبکہ بچوں کے لیے 25 گرام روزانہ استعمال بیشتر غذائی ضروریات پوری کر کے قحط کے شکار مریضوں کا علاج کر دیتا ہے جبکہ عام افراد کے لیے دن میں چند چمچ دودھ یا دہی میں ملا کر استعمال کرنے سے صحت میں نمایاں بہتری ہوتی ہے اور اس کے استعمال سے ذہانت میں بھی اضافہ ہوتا ہے۔ نظام انہضام میں بہتری، جوڑوں اور جسمانی دردوں، الرجی، بلڈ پریشر، شوگر اور کینسر جیسے موذی امراض میں افادہ ہوتا ہے۔ پتوں کا سفوف بازار میں ملنے والے ملائی وٹامنز سے بہت بہتر نتائج دیتا ہے۔

فصلوں کے لیے لاجواب گروتھر ریگولیشن:

مورنگا کے تازہ پتے لیں۔ دھونے کے بعد ان کا رس نکال لیں۔ مورنگا کے پتوں کا رس فصلوں کے لیے ایک عمدہ قسم کا گروتھر

ہارمون ہے۔ رس نکالنے کے لیے پتوں کو برقی شیکر یا اوکھلی میں پیس کر ملل کے کپڑے سے نچوڑ لیں۔ اس مقصد کے لیے بازار میں دستیاب انار کار رس نکالنے والی مشین بھی کامیابی سے استعمال کی جاسکتی ہے۔ مورنگا کے رس میں 30 حصے پانی ملا کر فصل بونے سے پہلے بیج کو آٹھ گھنٹے بھگو لیں۔ بعد ازاں سائے میں بیج خشک کر کے بوائی کر دیں۔ یہی محلول فصلوں کو سپرے کے لیے استعمال کیا جاتا ہے۔ اس سے تقریباً تمام فصلوں اور سبزیات میں 15 سے 35 فی صد پیداوار میں اضافہ ہو جاتا ہے اور کیڑے مکوڑوں اور بیماریوں کا حملہ بھی کم ہو جاتا ہے۔ یاد رہے کہ محلول کے سپرے کا عمل متعلقہ فصل یا سبزی پر خاص مواقع پر کرنا چاہیے۔ یہ سپرے کھاد کا نعم البدل نہیں اس لیے سفارش کردہ کھاد کا استعمال جاری رکھیں۔ مورنگا کے رس میں ایسے کیمیائی اجزاء ہیں جو کھاد اور نمکیات کو بہتر استعمال میں مدد دیتے ہیں۔ سپرے کا آسان فارمولا یہ ہے کہ ایک کلو مورنگا کے پتے اوکھلی میں پیس کر ملل کے کپڑے کی پوٹلی بنا کر 20 لٹروں ٹینکی میں پانی بھر کر اس میں نچوڑ لیں۔ ایسی 4 ٹنکیاں ایک ایکڑ فصل پر سپرے کر دیں۔

پتوں کا بطور چارہ استعمال:

مورنگا کے پتے نہ صرف انسانوں بلکہ جانوروں کے لیے بہترین خوراک ہیں۔ شروع میں جانور اس کے قدرے کڑوے ذائقے کو پسند نہیں کرتے مگر چند روز میں عادی ہو جاتے ہیں۔ مورنگا مکمل چارے کی بجائے دن میں دیگر چارہ جات کے ساتھ ملا کر دینے سے نہ صرف جانوروں کا دودھ اور وزن بڑھ جاتا ہے بلکہ ان کی صحت بھی بہتر ہو جاتی ہے۔ اس کا مناسب استعمال ونڈے کی ضرورت کو کم یا مکمل طور پر ختم کر دیتا ہے۔ اس کے استعمال سے نہ صرف جانوروں کے دودھ اور گوشت میں اضافہ ہو جاتا ہے بلکہ معیار بھی بہتر ہوتا ہے ایک اور اہم استعمال مرغیوں کی خوراک میں استعمال ہے مورنگا کے خشک پتے مرغیوں کی خوراک میں پروٹین کے طور پر کامیابی سے استعمال کیے جاتے ہیں۔

مورنگا کا فصلوں کی جڑی بوٹیوں اور کیڑے مکوڑوں کے خاتمے میں کردار:

یاد رہے کہ مورنگا کے پودوں کے بیجوں اور بیجوں میں ایسے اجزاء بھی موجود ہیں جو کہ فصلوں میں نہ صرف جڑی بوٹیوں اور کیڑے مکوڑوں کو قابو میں رکھنے کے لیے اہم کردار ادا کر سکتے ہیں بلکہ ان نقصان دہ عوامل سے پودوں کے دفاعی نظام میں اضافے کا سبب بھی بنتے ہیں۔

مورنگا کے بیجوں سے پینے کے پانی کی صفائی:

2 گرام بیج کی گرمی کا پاؤڈر 10 لٹر پانی میں اچھی طرح مکس کر کے رکھ دیں۔ دو گھنٹے بعد پانی نتھار لیں۔ 99% جراثیم مر جاتے ہیں اور زہریلے نمکیات، مٹی وغیرہ نیچے بیٹھ جاتی ہے۔ اس طرح بہترین پینے کا پانی تیار ہو جاتا ہے۔ جسے اوپر سے نتھار لیتے ہیں۔

مورنگا کے بیج کا تیل:

مورنگا کا درخت ایک سال بعد ہی بیج دینے لگ جاتا ہے۔ اس کے بیجوں سے عمدہ قسم کا شفاف تیل حاصل ہوتا ہے۔ یہ تیل حاصل کرنے کے لیے بڑے پیمانے پر مورنگا کی کاشت کی اشد ضرورت ہے۔ یہ تیل کوالٹی میں بہت عمدہ اور زیتون کے تیل کے ہم پلہ ہوتا ہے۔ اور اسے کھانے کے تیل کے طور پر استعمال کیا جاسکتا ہے۔ اس کا دیگر استعمال میک اپ کے سامان میں تیاری اور مہنگی گھڑیوں میں لبریکٹ (Lubricant) کے طور پر استعمال ہے۔ دو سال کے ایک درخت سے تقریباً تین چار کلو گرام بیج حاصل ہوتے ہیں اور ایک کلو گرام بیج سے تقریباً ایک پاؤ تیل نکلتا ہے۔ مورنگا کے بیج کا تیل نہایت آسانی سے کولو سے نکالا جاسکتا ہے۔ پکانے کے دوران یہ دوسرے تیلوں کی نسبت زیادہ دیر تک قابل استعمال رہتا ہے۔ یہ نہ صرف کھانے کو لذیذ بناتا ہے بلکہ جسم میں قوت مدافعت پیدا کرتا ہے اس کو برآمد کر کے کثیر زرمبادلہ بھی کمایا جاسکتا ہے۔ کیونکہ اس کا تیل دنیا کا مہنگا ترین تیل ہے۔ جبکہ بیج کا باقی حصہ مرغیوں اور جانوروں کی خوراک کے طور پر استعمال میں لایا جاسکتا ہے جو توانائی سے بھرپور ہوتا ہے۔

مورنگا کے بیج کے تیل کا بطور ایندھن استعمال:

مورنگا کے بیج کا تیل بطور ایندھن بھی استعمال کیا جاسکتا ہے۔ مورنگا کے بیج میں تیس سے چالیس فی صد تیل موجود ہوتا ہے۔ جس کا ایک اہم جز: واولک ایسڈ ہے۔ جو کہ اس میں ستر فی صد سے بھی زیادہ پایا جاتا ہے۔ دوسری فصلوں سے حاصل شدہ تیل کی نسبت اس کی پیداوار اور معیار زیادہ بہتر ہے۔ ایک ایکڑ زمین پر لگے مورنگا کے درختوں سے تقریباً 400 لٹریک بائیو ڈیزل بنایا جاسکتا ہے۔ جسے بعد ازاں گاڑیوں میں ایندھن کے طور پر قابل استعمال بنانے کے لیے دوسرے تیلوں کی نسبت کم اور آسان پراسیس (Process) کی ضرورت ہوتی ہے۔ مورنگا کے تیل سے حاصل ہونے والا (Lubricant) دنیا کا بہترین اور مہنگا ترین Lubricant ہے اور اس کے بے شمار استعمال ہیں۔

مورنگا بطور کسان دوست درخت:

مورنگا کا درخت انتہائی کسان دوست بھی ہے کیونکہ اس کی جڑیں زمین میں بہت گہری ہوتی ہیں اور یہ کسی بھی طرح زمین کی زرخیزی میں کمی کا سبب نہیں بنتی بلکہ اس کے پتے زمین پر گر کر اس کی زرخیزی میں اضافہ کرتے ہیں اس طرح فصل کے لیے خوراک میں اضافے کا سبب بنتے ہیں۔ اس درخت کو صرف اپنے کھیتوں کے ارد گرد ٹوں پر لگا کر کسان بہت ساری اضافی آمدنی بھی حاصل کر سکتے ہیں۔

آب و ہوا کی تبدیلی میں مورنگا کو کردار:

موسمی تغیر و تبدل میں جنگلات کا وجود بہت اہم ہے۔ بد قسمتی سے اس وقت ہمارے جنگلات کے رقبے میں مجموعی طور پر بہت کمی واقع ہو چکی ہے۔ یعنی جہاں جنگلات کا رقبہ 25 فی صد ہونا چاہیے ہمارے ہاں صرف 2.5 فی صد ہے۔ جس کی وجہ سے زمین کی زرخیزی، موسموں کی تبدیلی اور مجموعی آب و ہوا بہت متاثر ہو رہی ہے۔ لہذا مورنگا کے بطور کسان دوست پودے، چراگا ہوں، نہروں، سڑکوں اور جنگلات میں اگانے سے موسمی تبدیلی کی شدت میں مجموعی کمی لائی جاسکتی ہے۔

مورنگا بطور چراگا ہوں کا پودا:

مورنگا کا پودا ہماری چراگا ہوں (Range land) کے لیے بے انتہا مفید ہے اس سے بھیڑ بکریوں اور دیگر جانوروں کی پرورش اور اضافے میں بھی بے پناہ مدد مل سکتی ہے۔

مورنگا کی کاشت بطور فصل:

اگرچہ مورنگا بنیادی طور پر ایک درخت ہے مگر قدرت نے اسے ایسی صلاحیت عطا کی ہے کہ اس کو جو بھی شکل دینا چاہیں یہ اختیار کر لیتا ہے۔ برسیم کی طرح زمین کے برابر کاٹ دیں اور بار بار کاٹ لیں، باڑ بنا لیں۔ پتوں کی زیادہ پیداوار لینے کے لیے مورنگا کو بطور فصل بڑی کامیابی سے کاشت کیا جاسکتا ہے۔ اس مقصد کے لیے دوفٹ کے فاصلے پر کھیلیاں بنا کر چھانچ کے فاصلہ پر مکئی کی طرح بیج کاشت کر دیں۔

وقت کاشت:

فروری تا ستمبر

آپاشی:

کھیت کو شروع میں ہر ہفتے سیراب کریں۔ پھر حسب ضرورت پانی لگائیں۔

کھادیں:

مورنگا سے زیادہ مقدار میں چارے کے حصول کے لیے دو بوری یوریائی ایکڑ ڈالیں اور فوراً آپاشی کریں۔ کھیت کو جڑی بوٹیوں

سے پاک رکھیں اور جب پودے تین فٹ تک پہنچ جائیں تو اوپر سے کاٹ لیں۔ پھر جب پودے پتوں سے بھر جائیں تو سارے پتے کاٹ لیں۔ گرمیوں میں ہر پندرہ بیس دن بعد پتوں کی فصل قابل برداشت ہوتی جاتی ہے۔ جبکہ سردیوں میں بڑھوتری بہت کم ہو جاتی ہے اور نو مہر سے فروری تک تقریباً رک جاتی ہے۔

مولیوں کے لیے مورنگا کی کاشت:

مولیوں کی اچھی پیداوار کے لیے مورنگا کے صحت مند بیج کو کھیت کی تیاری کے بعد زمین میں قطاروں میں اس طرح لگائیں کہ قطاروں کا درمیانی فاصلہ تین فٹ اور پودوں کا درمیانی فاصلہ کم سے کم ہو۔ کیونکہ زیادہ فاصلہ مولیوں کی کوالٹی کو متاثر کرتا ہے۔

آپاشی اور کھادیں:

آپاشی اور کھادوں کا استعمال زمین کی زرخیزی کے مطابق کریں۔

مورنگا کی کاشت بطور درخت:

مورنگا سے بیش بہا فوائد حاصل کرنے کے لیے اس کی کاشت پاکستان کے بیشتر علاقوں میں آسانی سے ممکن ہے۔

مورنگا کی کاشت کے طریقے:

مورنگا کو تین مختلف طریقوں سے کاشت کیا جاتا ہے جس کی تفصیل مندرجہ ذیل ہے۔

☆ براہ راست زمین میں کاشت

☆ پلاسٹک کی تھیلیوں میں کاشت

☆ قلموں سے کاشت

براہ راست زمین میں کاشت:

پتوں، پھلی اور بیج کی اچھی پیداوار کے حصول کے لیے بیج کو زمین میں دوانچ دبا لیں جبکہ ایک پودے سے دوسرے پودے کا درمیانی فاصلہ نو سے پندرہ فٹ ہو۔ اگر بیج کو کھیلیوں پر کاشت کرنا ہو تو کھیلیوں کے درمیانی فاصلہ کم از کم چھ فٹ رکھیں اور پودوں کے درمیان فاصلہ نو سے پندرہ فٹ رہنے دیں۔

نرسری کے ذریعے کاشت:

اگر کھیت میں براہ راست کاشت کاری ممکن نہ ہو تو کاشت نرسری کے ذریعے کرتے ہیں نرسری کے ذریعے کاشت دو مراحل پر مشتمل ہوتی ہے۔

پودوں کی منتقلی

پودوں کا اگانا

پودوں کا اگانا:

پودوں کو اگانے کے لیے مناسب سائز کی پلاسٹک کی تھیلیوں کو مٹی اور ریت کے 1:3 آمیزہ سے بھریں اور ہر تھیلی میں دو سے تین بیج لگا کر سایہ دار جگہ پر رکھیں اور گرمی خشک ہونے لگے تو حسب ضرورت پانی دیں۔ بیج کا اگاؤ تقریباً ایک ہفتے میں مکمل ہو جائے گا۔ جب پودوں کی لمبائی چار انچ تک پہنچ جائے تو ایک صحت مند پودے کا انتخاب کریں اور باقی پودے احتیاط سے نکال دیں۔

پودوں کی منتقلی:

تھیلیوں میں بیج لگانے کے تقریباً ایک ماہ بعد پودوں کو نرسری سے کھیت میں منتقل کیا جاسکتا ہے۔ نرسری کی منتقلی کے لیے بعد از دوپہر کے وقت کا انتخاب کریں۔ کھیت کی تیاری کے لیے 15x15 فٹ کے فاصلے پر گہرے گڑھے قطاروں میں بنائیں۔

پودے کو احتیاط سے تھیلی سے اس طرح نکالیں کہ جڑیں متاثر نہ ہوں۔ ہر پودے کو گڑھے میں کھڑا کر کے برابر مقدار میں مٹی، ریت اور قدرتی کھاد کے آمیزے سے بھر دیں اور پانی لگائیں۔

قلموں سے کاشت:

مورنگا کی قلموں سے کاشت کے لیے کم از کم ایک سال کے پودے کی صحت مند تین چار فٹ لمبی شاخوں کا انتخاب کریں۔ سبز شاخیں قلموں کے لیے ہرگز استعمال نہ کریں۔ قلموں کو لگانے کے لیے زرخیز اور بھر پوری زمین کا انتخاب کریں۔ زمین میں قلموں کے سائز کے مطابق پندرہ فٹ کے فاصلے پر قطاروں میں گڑھے بنائیں۔ گڑھوں میں قلم لگانے کے دوران اس بات کا خیال رکھیں کہ قلم کا 1/3 حصہ زمین کے اندر ہو۔ گڑھے کو مٹی، ریت اور قدرتی کھاد کے آمیزے سے بھر دیں اور پانی لگائیں۔ پودوں کی منتقلی اور قلموں سے کاشت کے لیے موسم برسات اور موسم بہار کی شہر کاری مہم سے خاطر خواہ فائدہ اٹھایا جاسکتا ہے۔

کھادوں کا استعمال:

مورنگا کی بڑھوتری کے لیے صرف زمین کی زرخیزی کافی ہے لیکن اس کی جلد اور بہتر نشوونما کے لیے کھادوں کا استعمال کیا جاتا ہے۔ کھادیں دینے کے لیے ہر پودے کے گرد 1/2 فٹ کے فاصلے تک کیاری بنائیں اور 300 گرام نائٹروجن کھاد فی پودا ڈالیں۔

آپاشی:

مورنگا کے نو مولود پودے کو پہلے دو ماہ تک پانی کی اشد ضرورت ہوتی ہے لہذا پودے کو زمین خشک ہونے سے پہلے متواتر پانی لگائیں پودے کی نشوونما مکمل ہونے کے بعد پودے کو حسب ضرورت پانی دیں۔

کٹائی:

جب مورنگا کے پودے کی لمبائی چھ تا آٹھ فٹ ہو جائے تو زیادہ سے زیادہ پیداوار حاصل کرنے کے لیے پودے کی اوپر والی شاخوں کو کاٹ دیں اس طرح پودے کی چٹلی شاخیں تیزی سے نکلیں گی۔ بصورت دیگر مورنگا بہت پتلا اور زیادہ لمبا ہو کر جھک جاتا ہے۔ اس عمل سے ہم درخت کی لمبائی کم رکھ کر زیادہ مقدار میں آسانی سے پتے، پھول اور پھلیاں توڑ سکتے ہیں۔

پیمائیوں کا تدارک:

یوں تو مورنگا کیڑے مکوڑوں کے خلاف قوت مدافعت رکھتا ہے لیکن کبھی کبھی اس کی جڑوں پر دیمک کے حملہ آور ہونے کا خطرہ بنا رہتا ہے۔ اس لیے دیمک سے بچاؤ اور جڑی بوٹیوں کے تدارک کے لیے سفارش کردہ زہر کا استعمال کریں۔

جڑی بوٹیوں کا تدارک:

جڑی بوٹیاں مولویوں کی نشوونما اور پیداوار پر منفی اثرات مرتب کرتی ہیں۔ لہذا ابوائی کے بعد 24 گھنٹے کے اندر سفارش کردہ زہر کا سپرے کریں۔

سٹیئر وائٹس پریزیڈنٹ شعبہ ایگری کلچرل ٹیکنالوجی

فون نمبر 2840848، 2840842، 2840872-051

جاری کردہ: شعبہ زرعی ٹیکنالوجی

مزید معلومات کے لیے:

شعبہ کراپ فزیالوجی زرعی یونیورسٹی فیصل آباد

زرعی ٹیکنالوجی اپنائیے

زرعی ترقیاتی بینک لمیٹڈ ہیڈ آفس، پوسٹ باکس نمبر 1400، اسلام آباد